

بِسْمِ اللّٰہِ

آیہ کائنات کا معنی دیر یاب تو
نکلے تری تلاش میں قافلہ ہائے نکل
(اقبال)

دنیا نظام محمد کی کلیلۂ بیتاب

عید میلاد النبیؐ کی مبارک تقریب — منعقدہ ۱۴ مارچ ۱۹۷۶ء پر

پرویز حبیب کا

دل گداز اور حقیقت کشا خطاب

بِسْمِ اللَّهِ الرَّحْمَنِ الرَّحِيمِ

دُنیا نظامِ محمدی کیلئے بیتاب

خلق و تقدیر و ہدایت ابتداست
رحمتہ اللعالمین انتہاست

عزیزانِ گرامی قدر - سلام و رحمت!

یہ چارہ کسی قدر خوش بخشتی ہے کہ ہمیں پھر ایک بار اُس تقریبِ مبارک و مسعود میں شرکت کا موقع ملا ہے جو وجہِ شرفِ انسانیت اور باعثِ اُمتانیتِ عالم ہے۔ مبارک فیض کی اس کرم گستری پر ہم اس کی بارگاہ میں جتنے سجد و تشکر و نیاز بھی ادا کریں، کم ہیں۔ اور پھر یہ حقیقت بھی کہ اُس قدر وجہِ شادابی قلبِ نظر ہے کہ یہ تقریب اُس موسمِ بہار میں آئی ہے جس میں زندگی تازہ و مشاد مائتوں کی نمود کا مقام لئے ہر شجر کائنات سے انگڑائیاں لیتی ہوئی ہمیدار ہوتی ہے۔ عیدِ میلادِ النبی کی تقریب اور بہارِ کاموم کیلئے حسین و جمیل ہے یہ امتزاج!

جیسا کہ آپ کو معلوم ہے اس تقریبِ سعید پر بارگاہِ رسالت میں میرے نذرانہ عقیدت کا عنوان ہے۔ دُنیا نظامِ محمدی کے لئے بیتاب ہے۔ اس موضوع تک پہنچنے کے لئے ضروری ہے کہ یہ واضح کیا جائے کہ ایک رسول کا فریضہ زندگی کیا ہوتا ہے؟ چونکہ مائتوں اسلام و دین کی حیثیت سے نہیں، مذہب کی شکل میں مروج ہے، اس لئے عام طور پر سمجھا یا جاتا ہے کہ رسول بھی محض وعظ و نصیحت کے لئے تشریف لاتے تھے۔ اور لوگوں کو اخلاقی اصلاحات کی ترغیب دے کر اپنا فریضہ ادا کر جاتے تھے۔ یہ صحیح ہے کہ رسول افرادِ معاشرہ کی اخلاقی تہذیب کا فریضہ بھی سرانجام دیتے تھے۔ لیکن یہ چیز مقصود بالذات نہیں ہوتی تھی۔ یہ ایک ارفع و اعلیٰ مقصد کے حصول کا ذریعہ ہوتی تھی۔ اور وہ مقصد ہوتا تھا انسانوں کی تمدنی، تہذیبی، ثقافتی، عمرانی، معاشرتی، معاشی، سیاسی، زندگی میں انقلاب برپا کرنا۔ غلط بنیادوں پر استوار ہر نظام کو منہدم کر کے اس کی جگہ وحی کی بنیادوں پر ایک جدید نظام کی عمارت استوار کرنا۔ علامہ اقبالؒ نے اپنے مجموعہ خطبات کے پانچویں خطبہ میں رسول کے اس فریضہ کو نبی جامعیت سے واضح کیا ہے۔ وہ لکھتے ہیں:-

فریضہ رسالت

محمد مری فلک الافلاک کی بلندیوں پر پہنچ کر واپس تشریف لے آئے
حادثہ شاہ ہے کہ اگر میں اس مقام پر پہنچ جاتا تو کبھی واپس نہ آتا۔
یہ الفاظ ایک بہت بڑے صوفی بزرگ (عبدالقدوس گنگوہی) کے ہیں۔ تصوف کے
تمام لطایف میں ان جیسے اور الفاظ کا ملنا غالباً مشکل ہے جو ایک فقرے کے اندر
شعورِ نبوت اور تصوف کے اس قدر لطیف نفسیاتی فرق کو اس طرح واضح کر دیں۔
ایک صوفی اپنے انفرادی تجربہ کی جردگامی سے واپس آنا نہیں چاہتا اور جب واپس
آتا ہے تو اس لئے کہ اسے واپس آنا پڑتا ہے، تو اس کی یہ مراجعت نوع انسانی
کے لئے کچھ معنی نہیں رکھتی۔ اس کے برعکس، ایک نبی کی مراجعت تخلیقی مقصد کے لئے
ہوتی ہے۔ وہ آتا ہے کہ زمانے کے طوفان پر تسلط پاکر تاریخ کی قوتوں کو اپنے
قابو میں لے آئے۔ اور اسی طرح مقاصد کی ایک نئی دنیا تعمیر کر دے۔ ایک صوفی کے
لئے اس کے انفرادی تجربہ کی جست و گماہ آخری مقام ہوتی ہے۔ لیکن ایک رسول کے
دل میں اس سے زائد انگیز نفسی قوتیں بیدار ہو جاتی ہیں جن کا مقصد یہ ہوتا ہے کہ
وہ تمام دنیا کے انسانیت میں ایک انقلاب پیدا کر دیں۔ یہ آرزو کہ جو کچھ اس نے
دیکھا ہے وہ ایک عینی جاگتی دنیا کے سکریں میں متشکل ہو جائے۔ جہاں کے دل میں پیش
ہوتا ہے اسی لئے ایک صاحبِ وحی کے تجربہ کی قدر و قیمت جاننے کا ایک طریقہ یہ بھی
ہے کہ دیکھا جائے کہ اس نے انسانیت کو جس قالب میں ڈھالا ہے وہ کیا ہے۔ اور
اس کے پیغام کی روش سے جس قسم کا دنیا کے ثقافت ابھر کر سامنے آگئی ہے وہ کس
انداز کی ہے۔

میں اس وقت ان تفصیل میں نہیں جانا چاہتا کہ تصوف کی حقیقت کیا ہے اور جنہیں صوفی کے مقامات کہا جاتا
ہے، ان کی مابین کیا۔ اس وقت صرف یہ بتانا چاہتا ہوں کہ علامہ اقبالؒ نے جس فریضہ رسالت کی وضاحت
کی ہے وہ کس قدر اہم ہے اور اس سے رسول، و مصلحین، مبلغین اور داعیوں کے کس قدر متاثرہ منفرد
حیثیت رکھتا ہے۔ حضور نبی اکرم صلی اللہ علیہ وسلم نے اپنے اس عظیم فریضہ کو کس حسن و خوبی سے سرانجام دیا،
کہا حقاً سمجھ میں نہیں آسکتا۔ جب تک ہم یہ نہ دیکھیں کہ ظہورِ نبویؐ کے وقت دنیا کے انسانیت کی حالت کیا تھی؟
اس کے لئے ہم اپنی طرف سے کچھ نہیں کہنا چاہتے۔ ایک غیر مسلم محقق کی شہادت پیش کرنا کافی سمجھتے ہیں۔
(DENNISON) ایک ممتاز مورخ تہذیب ہے۔ اس نے اپنی کتاب (EMOTION AS THE

(BASIS OF CIVILIZATION) میں اس نکتے کا نقشہ ان الفاظ میں کھینچا ہے۔

اُس وقت (ظہورِ اسلام کے وقت) ایسا دکھائی دیتا تھا کہ تہذیب کا وہ فقیر مشیہ
جو چار ہزار سال میں جا کر تیر ہوا تھا، حشدم ہونے کے قریب پہنچ چکا ہے۔ اور نوع
انسانی پھر اسی بربریت کی حالت کی طرف لوٹ جانے والی ہے جہاں ہر قبیلہ دوسرے

قبیلہ کے خون کا پیاسا تھا اور آئین و ضوابط کو کوئی جاننا تک نہ تھا۔ قدیم قبائلی آئین اپنی قیمت و احترام کھو چکے تھے۔ اس لئے اس ملکیت کے انداز کہیں کا سکہ دنیا میں نہیں مل سکتا تھا۔ عیسائیت نے جن آئین و وسایط کو رانچ کیا تھا وہ نظم و ضبط اور وحدت و یکجہتی کے بجائے تشدد و انفراتق اور ہلاکت و بربادی کا موجب بن رہے تھے۔ فرضیکہ وہ وقت آچکا تھا جب طرفین ہی فساد نظر آتا تھا۔ تہذیب کا وہ بلند و بالا درخت جس کی سرسبز اور شاہاب شاخیں کبھی ساری دنیا پر سایہ فاش تھیں اور آدھ، شمس اور لٹریچر کے نہ یہاں اثرات سے ہر وہ ملک جو چکی تھیں، اب روکھڑا رہا تھا۔ عقیدت و احترام کی زندگی بخش بنی اس کے تپنے سے خشک ہو چکی تھی۔ اور وہ اندر تک سے بوسیدہ اور کھوکھلا ہو چکا تھا۔ سلسلہ حرب و ضرب کے طوفان نے اس کے ٹکڑے ٹکڑے کر دیئے تھے اور یہ ٹکڑے صرف رسومات پارینہ کے بندھن سے ایک جگہ قائم تھے لیکن ان کے متعلق ہر وقت خطرہ تھا کہ نہ مغل کب گر پڑیں۔

اور اس کے بعد وہ کہتا ہے کہ۔

کیا ان حالات میں کوئی ایسا جذباتی کلچر کہیں سے پیدا کیا جاسکتا تھا جو نوع انسان کو ایک مرتبہ پھر ایک نقطہ پر جمع کر دیتا اور اس طرح تہذیب کو مٹنے سے بچا لیتا؟ اس کلچر کو بالکل نئے انداز کا ہونا چاہیے تھا، اس لئے کہ پرانی رسومات اور آئین و ضوابط سب مردہ ہو چکے تھے اور اپنی جیسے اور آئین کا موجب کرنا مسدودوں کا کام تھا۔

یہ امر موجب حیرت و استعجاب ہے کہ اس قسم کا نیا کلچر سرزمین عرب سے پیدا ہوا۔ اور اس وقت پیدا ہوا جبکہ اس کی اس قدر ضرورت تھی۔

علامہ قبائل نے عالم انسانیت کی اس حالت کو اپنے مخصوص انداز میں ان الفاظ میں بیان کیا ہے کہ

بود انسان در جہاں انسان پرست
سقوط کسری و قیصر رہز نش
کاہن و پاپا و سلطان و پیر
بحر یک نخر، مسد نخر گسیر

محدث دہلوی شاہ ولی اللہ نے اسی ضمن میں کہا ہے کہ۔

یہ نیکو ہمارے نبی اکرمؐ کے زمانے میں اقوام کے اندر معاشی و معاشرتی فسادات پیدا ہو چکے تھے اور ان کی اقتصاد کی زندگی سخت خراب ہو چکی تھی اس لئے حضورؐ کو ان خرابیوں کے دستیصال کے لئے مبعوث فرمایا گیا۔ اور آپ کے ہاتھوں رکھا اور ایرانی ملکیتوں کو برپا دکرایا (جو ان نامواریوں کا حشر تھے)۔

یوں تو خدا کا ہر رسول اسی قسم کے انقلاب کا داعی ہوتا تھا لیکن حضرات انبیاء کے سابقہ اور حضور نبی اکرم صلی اللہ علیہ وسلم میں ایک بنیادی فرق ہے۔ ازمہ گذشتہ میں چونکہ آبادیاں محدود ہوتی تھیں اور وسائل مواصلات اور ذرائع رسل و رسائل عام نہیں تھے اس لئے ایک رسول کا دائرہ اثر و نفوذ ایک خاص خطہ زمین تک محدود ہوتا تھا۔ لیکن حضور نبی اکرم صلی اللہ علیہ وسلم کی بعثت ایسے زمانہ میں ہوئی جو حضرت عیسیٰ اور دوسرے حاضرہ کے درمیان ماضی تھا۔ اب دنیا کی آبادیوں نے محدود نہیں رہنا تھا۔ انہیں پھیل کر ایک عالمگیر معاشرہ بن جانا تھا۔ اس لئے حضور کی بعثت نہ کسی خاص قوم کے لئے مخصوص تھی نہ کسی خاص خطہ زمین تک محدود۔ حضور تمام نوز انسان کی طرف رسول بنا کر بھیجے گئے۔ سورۃ الفرقان میں ہے: **قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا**۔ (۱) اسے رسول اتم تمام نوز انسان کو مخاطب کر کے کہہ دو کہ میں تم سب کی طرف رسول بنا کر بھیجا گیا ہوں۔ دوسری جگہ ہے: **وَمَا أَرْسَلْنَا إِلَّا رَحْمَةً بَلِّغُوا بِشِيرَانَا وَرَحْمَتِنَا**۔ (۲) اے رسول! ہم نے تمہیں پوری کی پوری انسانیت کے لئے بشریت و نذیر بنا کر بھیجا ہے۔ اس پوری کی پوری انسانیت سے مراد صرف حضور کے زمانہ کا عالم انسانیت نہیں تھا بلکہ اس میں قیامت آنے والے انسان سب شامل تھے۔ سورۃ الحجہ میں ہے کہ ہم نے ان لوگوں کی طرف اپنا رسول بھیجا جن کی طرف پہلے کوئی رسول نہیں آیا تھا یعنی اہل عرب۔ لیکن یہ صریحاً انہی کی طرف رسول نہیں تھا۔ ان کی طرف بھی رسول تھا **وَأَخْرَجْنَا مِنْهُمُ اثْنَيْنِ فَاتَّبَعْنَاهُ لَعَلَّ يَنْتَفِعُوا بِهِمَا**۔ (۳) جو ان کے بعد آنے والے تھے۔ ظاہر ہے کہ ان کے بعد آنے والوں میں تمام دنیا کے قیامت تک کے انسان شامل تھے۔ یہ وجہ ہے کہ قرآن کریم نے جہاں خدا کے متعلق کہا کہ **وَرَبُّ الْعَالَمِينَ** (۴) ہے۔ اس کی کتاب کے متعلق کہا کہ **وَهُوَ الْغَفُورُ الْكَرِيمُ** (۵) ہے۔ رسول اللہ صلی اللہ علیہ وسلم کے متعلق کہا کہ آپ **رَحْمَةً لِّلْعَالَمِينَ** (۶) ہیں۔ اور اس کی شہادت یہ کہہ کر دی کہ جو کتاب اس رسول کی طرف بھیجی گئی ہے وہ **وَتَنَزَّلُ الْمَلَكُوتُ فَتُتْلَىٰ مِنْهَا**۔ (۷) لا مُبَدِّلَ لِكَلِمَاتِهِ (۸)۔ ہر طرح سے مکمل ہے۔ آخری کتاب ہے۔ غیر متبدل ہے۔ اور اس میں کوئی بھی تبدیلی نہیں کر سکتا۔ یہ اس کتاب کا خصوصیت تھی۔ اور جو انقلاب اس کتاب کی رو سے برپا ہونا تھا اس کی عالمگیریت کی طرف یہ گہرا اشارہ کر دیا کہ **هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ ظَهْرَهُ**۔ (۹) وَلَوْ كَرِهَ الْمُشْرِكُونَ۔ (۱۰) اللہ وہ ہے جس نے اپنے رسول کو منابطہ ہدایت اور مبنی بر حقیقت نظام دے کر بھیجا تاکہ وہ نظام دیگر تمام نظاموں کے مقابلہ آہے۔ خواہ یہ بات ان لوگوں پر کتنی ہی گمان کیوں نہ گذرے جو متفرق نظاموں کے تحت رہنا چاہتے ہیں۔ خدا سے واحد کے نظام واحد کو پسند نہیں کرتے۔

اس انقلاب کی وسعت حدودنا آشنا تھی، لیکن یہ ظاہر ہے کہ اس کا آغاز بہر حال اس خطہ زمین سے ہونا تھا جس میں حضور کی بعثت ہوئی تھی۔

انقلاب محمدی

اس انقلاب سے دہان کس قسم کی تبدیلی رونما ہوئی اس کے متعلق بھی ہم غیر مسلم مفکرین کی مشہادات پیش کرنا زیادہ مناسب سمجھتے ہیں۔ (PRINGLE KENNEDY) ہمارے دور کا ایک مشہور فلاسفر ہے۔ وہ لکھتا ہے۔

چند ہی سال کے عرصہ میں یہ نقشہ کس طرح بدل گیا۔ کس طرح منہ بیک یہ دنیا اُس دنیا سے کچھ مختلف ہو گئی جو اس سے پہلے تھی۔ نوع انسانی کی تاریخ میں یہ باب ایک نمایاں خصوصیت کا حامل ہے۔

(ARABIAN SOCIETY AT THE TIME OF MUHAMMAD, P. 18)

کارلائل اپنے مخصوص انداز میں لکھتا ہے :-

عربوں کے لئے یہ انقلاب ایک نئی زندگی تھی جو انہیں تاریکی سے نور کی طرف لے آئی تھی۔ عرب اس کے ذریعہ پہلی دفعہ زندہ ہوا۔ ایک ایسی قوم جو ابتدائے آفرینش سے گنہگار کے عالم میں رہ رہتی چھٹی چھٹی تھی، ان کی طرف ایک رسول آیا جو اپنے ساتھ ایک ایسا پیغام لایا جس پر وہ قوم ایمان لے آئی۔ وہ دیکھو! وہی گنہگار چرواہے دنیا کی ممتاز ترین قوم بن گئے۔ وہ حقیر قوم ایک عظیم الشان ملت میں تبدیل ہو گئی۔ ایک صدی کے اندر اندر عرب ایک طرف غرناطہ اور دوسری طرف دہلی تک پھیل گئے۔ اس کے بعد سیکڑوں برس رہ چکے ہیں کہ یہ اسی شان و شوکت اور درخشندگی کا باعث ہے کہ اس کے ایک حصہ پر مسلط ہیں وہ سب ایمان کی حرارت سے ہوا، ایمان ہیبت بڑی چمینڈ ہے۔ ایمان ہی سے زندگی ملتی ہے۔ جو نہی کسی قوم میں ایمان پیدا ہوا، اس قوم کی تاریخ، اعمال میں نشاۃ اور روح میں بالیدگی پیدا کرنے والی بن گئی۔ وہ عرب۔ یہ محمدؐ اور ایک سو سال کا عرصہ!

کیا یہ انقلاب ایسا ہی نہیں جیسے ریت کے کسی سیاہ گنہگار شیلے پر آسمان سے بجلی کی لہر آگے اور وہ ریت کا تودہ دیکھتے ہی دیکھتے ایک آتشگیر مادے میں تبدیل ہو کر اس طرح بھک سے اڑ جائے کہ دہلی سے غرناطہ تک اس کے شعلوں کی لپیٹ میں آجائے؟

نوع انسانی خشک نیستان کی طرح ایک شرارہ کے انتظار میں تھی۔ وہ بجلی کا شرارہ اس بظلم قبیل کی صورت میں آسمان سے آیا اور تمام نوع انسانی کو شعلہ صفت بنا گیا۔

(HEROES AND HERO WORSHIP, P. 66)

متاثر تاریخ دان گیتس اس باب میں کہتا ہے :-

محمد کا مذہب شک و ابہام سے بالکل پرستہ اور قرآن، خدا کی توحید کی درخشندہ شہادت۔ نبی عری نے بتوں، انسانوں اور اجرام سماوی کی پرستش کو اس بصیرت افروز دلیل کی بنا پر رو کر دیا کہ جو طلوع ہوتا ہے وہ غروب بھی ہوتا ہے۔ جو پیدا ہوتا ہے وہ مرنے کا بھی ہے جس کی بنیاد میں فساد ہے اس کا مال ہلاکت اور تباہی ہے۔ آپ کے دینی جوش اور ولولہ نے جو یکسر دینی علی البصیرت شہداء خالق کائنات کی صورت میں، اس لامتناہیات سرمدی کا استرار کر کے اسے مرکز حمد و ستائش قرار دے دیا، جو صورت اور مکان کی جہت سے بلند اور اولاد اور مشیل کی نسبتوں سے بالا تھی۔ وہ ذات جو ہماری پرشیدہ خیالات تک میں موجود اور خود اپنی ذات سے قائم ہے، اور جس کے سرخسپہر سے عقل و اخلاق کے جوہروں کی تکمیل ہوتی ہے۔ یہ مسلک توحید اس قدر بلند ہے کہ ہماری موجودہ استعداد کی دلیان تک رسائی نہیں ہو سکتی۔

جو چیز ہماری لئے سب سے زیادہ وجہ حیرت ہے وہ اسلام کی اس قدر جلد اشاعت نہیں، بلکہ یہ کہ اس کی تعلیم کس قدر ابدی حقائق پر مبنی ہے۔ وہی سادہ لیکن مکمل نقص جو محمد عری نے مکہ اور مدینہ میں انسانی قلوب پر سکوک کیا تھا۔ اور جو ان بارہ صدیوں کے انقلاب کے باوجود ہندوستان سے افریقہ تک قرآن کے متبعین کے ہاں محفوظ چلا آتا ہے مسلمانوں نے اپنے مذہب اور عقیدہ کے مقصود کی عام انسانی خواہش و تحیل کی سطح پر اترنے نہیں دیا۔ لا الہ الا اللہ محمد رسول اللہ اسلام کا نہایت سادہ اور غیر متبدل عقیدہ ہے۔ ان کا خدائی تصور بھی کبھی مرنے والی ہستیوں کا شرمندہ نہیں ہو سکا۔ رسول اللہ کا درجہ کبھی بشریت کی حد سے تجاوز نہیں کر سکا۔ اس کی زندہ تعلیمات نے اس کے متبعین کے جذبات عقیدت کو دین و دانش کے حدود سے باہر نہیں جانے دیا۔ یہ ہے اسلام کی سادہ اور ابدی تعلیم۔

(GIBBON - DECLINE & FALL OF ROMAN

EMPIRE P.P. 287 & 382)

اور برتیا کہتا ہے کہ۔

یورپ کی نشاۃ ثانیہ پندرھویں صدی میں نہیں ہوئی، بلکہ اُس وقت ہوئی جب یورپ عربوں کے کلچر سے متاثر ہوا۔ یورپ کی غلغلت جدیدہ کا گہوارہ اٹلی نہیں بلکہ آندلس ہے۔ آدھر رومانی تہذیب، گرتے گرتے، برہمیت کی حد تک

پہنچ چکی تھی، اور اوجہ دنیا سے اسلام (بغداد، قرطبہ، قاہرہ) تہذیب و فتنہ کو
کے مرکز بن رہے تھے۔ ان ہی شہروں میں وہ نئی زندگی نمودار ہوئی جسے انسانی
ارتقاء میں ایک نئے باب کا اضافہ کرنا تھا جس وقت یہ نئی تہذیب محسوس
طور پر سامنے آئی، دنیا حیات کو نئے مشتاسا ہوئی..... اگر عرب نہ ہوتے
تو یورپ کی تہذیب کا وجود عمل میں نہ آتا۔ ان کے بغیر یہ یقیناً اس خصوصیت
کو حاصل نہ کر سکتا تھا جس نے اسے ارتقائی مراحل میں بلند ترین سطح پر لا
کھڑا کیا ہے۔ مغربی کلمہ میں کوئی ایسا شعبہ نہیں جس میں عربی ثقافت کا رنگ
جھلکتا ہو۔ لیکن ایک شعبہ تو ایسا ہے جس میں یہ اثر بالکل نکھر کر سامنے آ سکتا
ہے اور یہی وہ شعبہ ہے جو درحقیقت عصر حاضر کی حقیقی قوت کا باعث اور اس
کی فتوحات کا ذریعہ ہے۔ یعنی علم الاشیاء۔ سائنس کی روح! ہماری
سائنس صرف اسی حد تک عربوں کی رہنمائی نہیں کہ انہوں نے ہمیں عجیب غریب
نظریات و انکشافات سے روشناس کرایا! نہیں! بلکہ ہماری سائنس کا وجود
ہی ان کا مشرکہ احسان ہے۔ اسلام سے پہلے ک دنیا، درحقیقت زمانہ قبل
از سائنس (PRE-SCIENTIFIC AGE) ہے۔ پندرہویں صدی تک یورپ
اپنی علوم و فنون کو اپنا تار با جو اسے مسلمانوں نے دیئے تھے۔ اس پر کوئی
امنا نہ کر سکا..... جب اندلس میں تہذیب و ثقافت نے پھرتا کیوں
کی چادر اوڑھ لی تو یورپ میں وہ "چمن" نمودار ہو گیا جسے اندلس کی سرزمین نے
پیدا کیا تھا۔ یورپ کو زندگی و حرث سائنس نے دی۔ اسلام کے گونا گوں
اثرات اس کی حرارت کا موجب بنے۔

(BRIFFAULT - MAKING OF HUMANITY)

ہم چاہتے تو اس باب میں اس قسم کی بیسیوں اور شہادت بھی پیش کی جاسکتی تھیں لیکن ہم سرورست اپنی
پراکتفا کرتے ہیں۔ کیونکہ اس کے بعد ہمیں خود اپنے زمانہ کی طرف آنے سے تاکہ یہ دیکھا جائے کہ دنیا
اس نظام کے احیاء کے لئے کس قدر تڑپ رہی ہے جو سرزمین عرب میں قائم ہوا تھا۔

حضرت نبی اکرم صلی اللہ علیہ وسلم کے ماعتوں اس عظیم انقلاب کی بنیاد رکھی تھی اور حضور کے سچے جانشینوں

نے اس عمارت کو استوار کیا۔ ان کے بعد آنے والوں نے اپنی مساعی کا رخ
اس کے بعد؟ دوسری طرف موڑ دیا جس سے دین مذہب میں بدل گیا اور اس انقلاب
کی وہ شکل بھی باقی نہ رہی۔ میں اس حقیقت کو بار بار وضاحت سے بیان کر چکا ہوں کہ نظام خداوندی جن
قوانین کی بنیادوں پر استوار ہوتا ہے وہ ازلی اور ابدی ہیں اور عظمت کے قوانین کی طرح ہر وقت کا فرما
رہتے ہیں۔ فرق یہ ہے کہ جس وقت کوئی ایسی جماعت پیدا ہوتی ہے جو اس نظام کو عملاً متشکل کرنے کا

اس آیت جلیلہ میں نظری طور پر ہی نہیں کہا گیا کہ تم خدا کے حکوم بن جاؤ، اس کا عملی طریقہ بھی بتا دیا اور وہ یہ کہ خدا کے حکوم بننے سے مراد یہ ہے کہ تم اس کی کتاب کے مطابق حکومت قائم کرو۔ (دیکھئے سورہ ۳، ۱۱۰) خدا کی کتاب کے مطابق حکومت قائم کرنے سے مراد یہ ہے کہ انسانوں کو — خواہ وہ ایک فرد ہو یا افراد کی جماعت — بن سازی کا حق حاصل نہیں۔ حکومت کا فریضہ قوانین خداوندی کو نافذ کرنا ہے نہ کہ خود قوانین وضع کرنا۔ یہ معاوہ عملی طریقہ جس سے قرآن کریم نے نور انسان کو صحیح آزادی کا منشور دیا۔ صدر اول کے بعد یہ نظام نکا ہوں سے اوجھل ہو گیا اور انسانوں نے عقل کے تجرباتی طریق کی رو سے اپنے لئے نظام حکومت خود وضع کرنا شروع کر دیا۔ صدیوں کے تجربات کے بعد اب وہ اُس نظام تک پہنچے ہیں جسے سیکولر نظام سے تعبیر کیا جاتا ہے اور جس کا عملی ذریعہ مغرب کا نظام جمہوریت ہے۔ سوال یہ ہے کہ کیا یہ نظام اطمینان بخش ثابت ہوا ہے۔ اس کے لئے خود مغربی مفکرین کی آراء ملاحظہ فرمائیے۔ مثلاً فرانسیسی مفکر (RENE - GUINN) لکھتا ہے۔

اگر فقط جمہوریت کی تعریف یہ ہے کہ لوگ اپنی حکومت آپ قائم کریں تو یہ ایک ایسی چیز کا بیان ہے جس کا وجود ناممکنات سے ہے اور جو کبھی پہلے وجود میں آئی ہے اور نہ آج کہیں موجود ہے۔ ایسا کہنا ہی جمع بین النقیضین ہے کہ ایک ہی قوم ایک وقت حاکم بھی ہو اور محکوم بھی..... ہماری موجودہ دنیا میں جو لوگ کسی نہ کسی طرح قوت اور اقتدار حاصل کر لیتے ہیں، ان کی سب سے بڑی قابلیت اس میں ہوتی ہے کہ وہ لوگوں کے دلوں میں یہ عقیدہ قائم کر دیں کہ ان پر کوئی حاکم نہیں بلکہ وہ خود اپنے آپ حاکم ہیں۔ عام رائے دہندگی کا اصول اسی فریب دہی کی خاطر وضع کیا گیا ہے۔ اس اصول کی رو سے سب جابجا جاتا ہے کہ قانون اکثریت کی مرضی سے وضع ہوتا ہے اور اس حقیقت کو نظر انداز کر دیا جاتا ہے کہ اکثریت کی یہ مرضی ایک ایسا شے ہے جسے نہایت آسانی سے ایک خاص رخ پر بھی لٹکایا جاسکتا ہے اور بدلا بھی جاسکتا۔

(CRISIS OF THE MODERN WORLD)

جمہوری نظام کی بنیاد اس مفروضہ پر ہے کہ اکثریت کے فیصلے حق پر مبنی ہوتے ہیں۔ اس باب میں پروفیسر ایفرڈ کو بن لکھتا ہے کہ۔

یہ اصول بنیادی طور پر غلط ہے۔ اگر کسی غلط بات کو لاکھ آدمی بھی صحیح کہہ دیں تو وہ صحیح نہیں ہو سکتی۔ فیصلہ دہی صحیح ہو سکتا ہے جو درحقیقت صحیح ہو، نہ وہ کہ جسے زیادہ لوگ صحیح کہنا شروع کر دیں۔

پروٹیسر کوئن نے کہا ہے کہ فیصلہ وہی صحیح ہو سکتا ہے جو درحقیقت صحیح ہو۔ سوال یہ ہے کہ اس کا معیار کیا ہے کہ فلاں فیصلہ درحقیقت صحیح ہے؟ اس کے لئے خود مغربی مفکرین اس نتیجہ پر پہنچے ہیں کہ انسانوں کو قانون سازی کا حق حاصل ہی نہیں ہونا چاہیے کیونکہ ان کے فیصلے ہر حالت میں صحیح نہیں ہو سکتے۔ فرانسیسی مفکر (BERTRAND DE JOUVENEL) نے ایک مشہور کتاب لکھی ہے (SOVEREIGNTY)۔ وہ اس میں کہتا ہے کہ :-

ہر ادنیٰ تہمت یہ حقیقت واضح ہو چلتے گی کہ اگر آپ ایک دفعہ اس اصول کو تسلیم کر لیں کہ انسانی مرضی اور ارادے کو اقتدار مطلق حاصل ہو سکتا ہے تو اس کے بعد جو نظام حکومت بھی قائم ہوں گے، حقیقت کے اعتبار سے وہ سب ایک جیسے ہوں گے۔ نظام ملوکیت اور جمہوری نظام بظاہر ایک دوسرے کی ضد ہیں لیکن اس اصول کی روش سے دونوں کا شعوری قالب ایک ہی ہوتا ہے جس کے ماتھے میں اقتدار ہو، یہ اصول اُسے یکساں حق مطلق العنانی عطا کر دیتا ہے۔ (۱۹۹)

اسی حقیقت کو امریکی ماہر آئین ایڈورڈ کارڈن اپنی کتاب (THE HIGHER LAW) میں بڑی وضاحت سے سامنے لاتا ہے۔ وہ اس میں مشہور مقنن (CICERO) کے یہ الفاظ نقل کرتا ہے :-
حقیقی قانون، مبنی بر حکومت اور فطرت سے ہم آہنگ ہوتا ہے۔ یہ فضا میں ہر جگہ پھیلا ہوا، غیر متبدل اور ابدی ہوتا ہے۔ یہ قانون معروف کا حکم دیتا ہے، اور منکر سے روکتا ہے۔ یہ مملکت کا مقدس فریضہ ہے کہ کوئی ایسا قانون نافذ نہ کرے جو اس قانون کے خلاف ہو۔ اسے اس کا حق حاصل نہیں کہ وہ اس میں کسی قسم کی ترمیم کرے۔ نہ ہی وہ اسے منسوخ کر سکتی ہے ذہنی ہماری پارلیمنٹ اور نہ ہی سینٹ کو اس کا اختیار ہے کہ وہ لوگوں کو اس قانون کی قید سے آزاد کر دے۔۔۔۔۔ نہ ہی اس قانون کی کیفیت یہ ہے کہ روماکے لئے الگ قانون ہو اور ایقمنز کے لئے الگ۔ ایک قانون آج ہو اور دوسرا کل۔ یہ ایک ازلی، غیر متبدل قانون ہے جو ابدی طور پر تمام اقوام کو اپنی زنجیروں میں جکڑے ہوئے ہے۔ (صفحہ ۱)

یہ اقدار و قوانین کہاں سے ملیں گے اس کے متعلق ہمارے دور کا سب سے بڑا سائنس دان آئن سٹائن کہتا ہے کہ :-

یہ اقدار تجربات کے بعد وضع نہیں کی جاسکتیں۔ یہ مقتدر ہستیوں کی وساطت سے بذریعہ وحی ملتی ہیں۔ ان کی بنیاد عقل انسانی پر نہیں ہوتی لیکن وہ تجربہ کی کسوٹی ذریعہ بالکل پوری اترتی ہیں۔ اس لئے کہ صداقت کہتے ہی لئے ہیں

جو تجربہ سے درست ثابت ہو۔

(۰)

نظام عدل

حکومت کا بنیادی منصب نظام عدل کا قیام ہے۔ قانون کی دنیا میں عدل سے مراد ہوتا ہے مروج قوانین کے مطابق فیصلے کرنا۔ اظہار ہے کہ اگر وہ قوانین ہی حق پر مبنی نہ ہوں تو ان کے مطابق فیصلوں کو عدل کیسے کہا جائے گا؟ ہم ادھر دیکھ چکے ہیں کہ خود اقوام مغرب کے مفکرین نے نزدیک انسانوں کو قوانین وضع کرنے کا حق حاصل نہیں ہو سکتا۔ بنا بریں انسانوں کے وضع کردہ قوانین کے مطابق فیصلے عدل کہلا ہی نہیں سکتے صرف قوانین خداوندی کے مطابق فیصلے عدل کہلا سکتے ہیں۔ (EMIL - BRUNNER) ہمارے دور کا بہت بڑا فلسفہ قانون کا ماہر ہے۔ وہ اس باب میں لکھتا ہے۔

جو شخص لی انا حقہ سنجیدگی کے ساتھ کہتا ہے کہ فلاں بات مبنی بر عدل اور فلاں ظلم پر مبنی ہے، وہ درحقیقت کہتا ہے کہ عدل اور ظلم ماپنے کا ایک ایسا پیمانہ ہے جو تمام انسانی قوانین، معاہدات، رسوم و رواج سے ماوراء ہے۔ وہ ایک معیار ہے جس سے تمام انسانی معیار ماپنے اور پرکھے جاسکتے ہیں یا تو اسے تسلیم کرنا ہوگا کہ عدل کے لئے اس قسم کا مطلق، الٰہیاتی معیار موجود ہے۔ ورنہ اس لفظ کا مفہوم انفرادی بن کر رہ جائے گا جو ایک کے نزدیک قابل قبول ہوگا اور دوسرے کے نزدیک ناقابل تسلیم۔ عدل کے لفظ سے مفہوم یا تو خداوندی فیصلہ ہوگا جس کے ساتھ حق مطلق (الحق) ہونے کی تقدیس شامل ہوگی اور یا پھر یہ محض جھوٹے لوگوں کی مینا کاری اور ملمع سازی ہوگی۔

(JUSTICE AND THE SOCIAL ORDER)
آپ نے غور فرمایا کہ عرصہ حاضر کا انسان اپنے وضع کردہ نظام حکومت کے ہمنوں کی قدر تنگ آچکا ہے اس کے نزدیک وہی نظام حکومت موجب اطمینان اور مبنی بر صداقت کہلا سکتا ہے جو قوانین خداوندی کے نافذ کرنے کا ذریعہ ہو۔ وہ ان قوانین کی تلاش میں بری طرح سرگرداں پھر رہا ہے۔

(۱)

نیشنلزم

قرآن کریم نے آج سے چودہ سو سال پہلے یہ اعلان کیا کہ کَانَ النَّاسُ أُمَّةً وَاحِدَةً۔ (۱/۲) تمام نوح انسان ایک عالمگیر برادری ہے۔ اس لئے اسے مختلف قبیلوں، نسلوں اور قوموں میں تقسیم کر دینا جہنم کا تباہی لانے کے مراد ہے۔ جنوری انگریزوں نے اس اصول کے مطابق ایک ایسی امت

تشکیل فرمائی جو رنگ، نسل، زبان، وطن کی انسانوں کی خود ساختہ حدود و امتیازات کو مٹا کر نظم و ضبط کی بنیادوں پر قائم ہوئی۔ یہی انسانی ہمدردی، اجتماعی کی معنی پر حقیقت شکل معنی اور اس کا نتیجہ وہ جنت جو یک رنگ و ہم آہنگ انسانوں کے اجتماع سے وجود میں آتی ہے۔ لوگوں نے اس تصور کو فراموشی کر کے نیشنلزم کا نظریہ وضع کیا۔ اسے عمل میں آتے زیادہ عرصہ نہیں گزرا لیکن اس کے متباہ کن نتائج کے باعث مغربی مفکرین حیرت میں ہیں۔ (مثلاً) پروفیسر مین اپنی کتاب (CREATIVE FREEDOM) میں لکھتا ہے۔

جنگ کی بنیاد نیشنلزم ہے جس طرح افراد میں باہمی تناسل کی بنیاد حبیبہ انانیت ہوتا ہے۔ ارتقاء کے جنگ کی ساری تاریخ کا سراغ اس بنیاد سے لگ سکتا ہے۔
برٹمینڈرسل کہتا ہے کہ۔

ہمارے زمانے میں جو چیز معاشرتی روابط کو قوی حدود سے آگے بڑھانے میں مانع ہے وہ نیشنلزم ہے۔ اس سے نیشنلزم نوع انسان کی تباہی کے لئے سب سے بڑی قوت ہے۔ (پھر قماشہ یہ کہ) ہر شخص تسلیم کرتا ہے کہ دوسرے ملکوں کی نیشنلزم بڑی خراب چیز ہے۔ لیکن اس کے اپنے وطن کی نیشنلزم بہت اچھی ہے۔

(THE HOPES FOR A CHANGING WORLD.)

وہ اس کے بجائے کس قسم کا نظام چاہتے ہیں اس کے متعلق بھی انہوں نے اب بڑی وضاحت سے کہنا اور لکھنا شروع کر دیا ہے۔ مثلاً کیٹولک چرچ کا راہنہ درگاہ پاریس (TEILARD - DE - CHARDIN) جس کی کتابوں کو کلیسا نے اس کی زندگی میں شائع نہیں ہونے دیا تھا، اپنی کتاب (BUILDING OF THE EARTH) میں لکھتا ہے۔

اب اقوام کا زمانہ گزر چکا ہے۔ اگر ہم نے ہلاکت سے بچنا ہے تو کرنے کا کام صرف ایک ہے اور وہ یہ کہ ہم اپنے قدیم تقصبات کو ختم کر دیں اور (مختلف ملکوں اور خطوں کی حدود سے آگے بڑھ کر) خود کمرہ ارض کی تعمیر نو کا انتظام کریں۔ انسان کو اس کی موجودہ پستی سے نکال کر بلند یوں کی طرف لے جائے گا ایک ہی راستہ ہے اور وہ ہے دعوت انسانیت کا راستہ۔ اب شعور انسانی کے لئے ضروری ہے کہ وہ غمندانہ وطن اور نسل کی تنگناؤں سے آگے بڑھ کر پوری نوع انسانی کو اپنی آغوش میں لے لے۔

کیلیفورنیا یونیورسٹی کا پروفیسر (HUGH MILLER) اپنی کتاب میں جس کا نام ہی اس نے (THE COMMUNITY OF MAN) رکھا ہے، لکھتا ہے۔

تہذیب کا فریضہ ہے کہ وہ پھر سے اس انسانی برادری کا احیاء کرے جو انسانی زندگی کی ابتدا میں موجود تھی، لیکن جو بعد میں عارضی طور پر خاندانوں، قبیلوں، اور نسلوں میں بٹ گئی۔ تہذیب کہا ہی اسے جاسکتا ہے جو انسانوں کو باہم گروڑ دے۔ انسانی ارتقاء کا اگلا قدم ایک ایسے معاشرہ کی تشکیل ہونا چاہیے جو تمام نوع انسان پر مشتمل ہو۔

(GUNNER MYRDAL) سوڈن کا مشہور ماہر اقتصادیات ہے۔ وہ کہتا ہے کہ یہ حقیقت ہے کہ ہمارے یہ بلند مقاصد اسی صورت میں حاصل ہو سکیں گے جب ایک ایسی دنیا وجود میں آجائے جس میں نہ کرۂ ارض پر کھینچی ہوئی ممالک کی ٹیکریں ہوں اور نہ ہی قوموں کے خود وضع کردہ حدود۔ یہ دنیا وہ ہوگی جہاں انسان جہاں جی چاہے آزادانہ چلے پھرے، رہے سکے اور ہر جگہ یکساں شرائط برپا رہیں۔ حصولِ مسرت کر سکے۔ سیاسی طور پر اس سے مراد تمام دنیا کی واحد حکومت ہوگی اور جمہوری طور پر یہ تمام انسانوں کے باہمی مشورہ سے اپنا کاروبار سنبھال سکے گی۔

اس کے بعد یہ مفکر لکھتا ہے کہ:- ہم اپنی روح کے مذہبی نشین میں کسی ایسی ہی حسین دنیا کا تصور محسوس کرتے ہیں جس میں کامل ہم آہنگی اور یک جہتی ہو۔

(BEYOND THE WELFARE STATE)

مشہور امریکی مفکر (LEWIS MUMFORD) لکھتا ہے کہ تہذیب درحقیقت اس محلِ پیہم اور غیر محتمم کا نام ہے جو ایک دنیا اور اس میں بسنے والی ایک انسانی برادری کی تشکیل کرے۔ وہ آگے چل کر لکھتا ہے۔

اگر ہم نے اس محلی وحدت کو مزید التوائیں رکھا تو اس کا نتیجہ عالمگیر تباہی کے سوا کچھ نہ ہوگا۔ مغربی اندازِ معاشرت کا کھیل کھیلا جا چکا ہے اور یہ تمدن بری طرح ناکام ثابت ہوا ہے۔ اب دنیا کو ایک ایسے بطل جلیل کی ضرورت ہے جو اس کلچر اور تاریخ کی تمام حدود کو توڑ دے جنہوں نے انسان کو اپنے اندر قید کر رکھا ہے اور اس طرح اس کی نشوونما کے راستے میں جبری طرح حائل ہو رہی ہیں۔ اس بطل جلیل کی ضرورت جو کاروانِ انسانیت کو موجودہ تباہی کے دیرانوں سے نکال کر وحدتِ انسانیت کے عالمگیر نظام کی طرف لے جائے۔

(TRANSFORMATION OF MAN)

اگر ان مفکرین کے سامنے اسلام کی صحیح تاریخ ہوتی تو انہیں نظر آجاتا کہ وہ بطل جلیل جو کہ رواں انسانیت کو موجودہ تباہی کے دیرانوں سے نکال کر وحدت انسانیت کے عالمگیر نظام کی طرف لے جاسکتا ہے، چودہ سو سال ہوئے ہی آخر ان زمان کی شکل میں دنیا میں آیا تھا اور اُس نے اُس وحدت کو عملاً قائم کر کے دکھا دیا تھا۔ وہ بطل جلیل آج اپنے انسانی پیکر میں دنیا میں موجود نہیں لیکن وہ مضابطہ حیات جس کے مطابق اُس نے اس وحدت کو قائم کیا تھا لفظاً لفظاً دنیا میں موجود ہے اور بیکار بیکار کر کہہ رہا ہے کہ اگر تم عالمگیر انسانیت کی وحدت چاہتے ہو تو میری طرف آؤ۔

(۱)

ماشی نظام

پہلے سے دور کو دور اقتصادیات (AGE OF ECONOMICS) کہا جاتا ہے۔ اس دور میں انسان کا سب سے بڑا کارنامہ یہ بتایا جاتا ہے کہ اُس نے کمیونزم یا سوشلزم جیسا اقتصادِ نظام وضع کیا ہے۔ اس نظام کے اسقام و تقاضوں کے متعلق میں اتنا کچھ لکھ چکا ہوں کہ اس وقت اس کے مہرانے کی ضرورت محسوس نہیں ہوتی۔ طلوع اسلام کنونشن منعقدہ اکتوبر ۱۹۷۵ء میں میرے ایک خطاب کا عنوان تھا۔۔۔ جہاں مارکس ناکام رہ گیا اُس سے آگے۔۔۔ اس میں میں نے بڑی وضاحت سے بتایا ہے کہ خود مارکس نے اپنے تصور کے نظام کے عملاً متشکل کرنے کے لئے کس طرح اپنے عجز کا اظہار کیا۔ اور اس کے بعد میں نے یہ لکھا ہے کہ اُس کے تصور کا نظام، حضور نبی اکرم صلی اللہ علیہ وسلم نے کس طرح متشکل کر کے دکھا دیا تھا۔ اور وہ آج بھی مسلمان کی روشنی میں کس طرح قائم کیا جاسکتا ہے۔ میں اس وقت صرف ایک نکتہ پیش کرنے پر اکتفا کر رہا ہوں۔ اور وہ یہ کہ حضور نبی اکرم صلی اللہ علیہ وسلم نے نظامِ مہراہ داری کے علمبرداروں کو واشگاف الفاظ میں یہ وارننگ دی تھی کہ اگر تم نے اس نظام کو نہ بدلا تو ایک وقت آئے گا جب یہ ایمان مذہب، عقل، نادار، محنت کش تنگ آکر تمہارے خلاف اٹھ کھڑے ہوں گے اور اپنے ساتھ مہتریں بھی لے ڈوبیں گے۔ اسے حضور نے ایک مثال کے ذریعہ واضح کیا تھا۔ آپ نے ارشاد فرمایا کہ:

کچھ لوگ ایک کشتی میں سوار ہوئے۔ ان میں سے کچھ اوپر کے حصے میں پہنچ گئے اور کچھ نیچے حصے میں رہے۔ جو نیچے حصے میں تھے وہ پانی لینے کے لئے اتر گئے تو اوپر والوں نے انہیں نہ کہہ کر پانی لینے سے روک دیا کہ اس سے انہیں تکلیف ہوتی ہے۔ نیچے والوں نے کہا کہ بہت اچھا، ہم نیچے کشتی میں سوار ہو کر کے پانی لے لیں گے اب اگر نیچے والوں کو پانی دے کر اس سے نہ روکا گیا تو ظاہر ہے کہ نیچے والے اوپر والے سب غرق ہو جائیں گے۔ اگر انہیں پانی دے کر اس سے روک دیا جائے تو سب بچ جائیں گے۔ (ترغی)

حضور نے سرمایہ داروں کو یہ وارننگ چودہ سو سال پیش دی تھی۔ آپ دیکھتے کہ کج یہ کس طرح حرفاً حرفاً صحیح ثابت ہو رہی ہے۔ امریکہ سے شائع ہونے والے شہرہ آفاق مجلہ (TIME) نے اپنی ۲۲ دسمبر ۱۹۷۷ء کی اشاعت میں ایک مبسوط مقالہ شائع کیا جس کا عنوان تھا — کمرہ ارض کا ایک نیا تصادم — اس میں بتایا گیا ہے کہ اس وقت دنیا کی حالت یہ ہے کہ اس کے قریب ۵۰ کروڑ باشندے ساری دنیا کے ذخائر کو غصب اور مہم کر کے بیٹھ گئے ہیں۔ اور اس زمین کی قریب ایک سو ملکوں میں بسنے والے دو ارب باشندے ہر وقت موت کے سانسے تلے سسکیاں بٹے رہے ہیں۔ اس میں کہا گیا ہے کہ یہ تو اس وقت کی حالت ہے۔ لیکن ہم جب اس حقیقت کو پیش نظر رکھیں کہ دنیا میں ہر روز قریب بیس لاکھ انسانوں کا اضافہ ہو رہا ہے تو سوچیں کہ چند سالوں کے بعد یہاں کس قسم کی قیامت برپا ہو جائے گی۔ اس قیامت صغریٰ کی کیفیات کو اس نے صرف چار الفاظ میں سمٹا کر رکھ دیا ہے جب کہا ہے کہ یہ مسئلہ نسل انسانی کے لئے ٹائم بم کی حیثیت رکھتا ہے۔ دیر صرف اس جہلت کے وقفہ کی ہے۔ جب یہ اپنے وقت پر بچھا تو یہ پوری نسل انسانی کو تباہ کر کے رکھ دے گا۔ اسی آنے والی تباہی کے پیش نظر پچھلے دنوں ستر کے قریب ترقی پذیر (UN-DEVELOPED) ممالک کی ایک کانفرنس منعقد ہوئی۔ فلپائن کا پرنسپلٹ اس کا چیرمین تھا۔ اس نے اپنے خطبہ صدارت میں ترقی یافتہ (DEVELOPED) ملکوں کو وارننگ دی کہ اگر تم ان پسماندہ ممالک کو جلد از جلد اپنے ہمدوش نہ لے آؤ گے تو یہ خود تو تباہ ہوں گے ہی، لیکن اپنے ساتھ تم سب کو بھی تباہ کر کے رکھ دیں گے۔ آج غور کیجئے عزیزانِ من! کہ وہ تباہی جس کے متعلق ذریعہ ان کے محسن اعظمؐ نے چودہ سو سال پہلے وارننگ دی تھی کس قدر حقیقت بن کر سامنے آرہی ہے۔ اس تباہی سے بچنے کے لئے انسانی فکر نے سوشلزم کا نظام وضع کیا تھا۔ اس نظام کی کیفیت یہ ہے کہ — اڑنے نہ پاتے تھے کہ گرفتار ہم ہوئے — وہ ابھی حیار قدم بھی نہ چلنے پایا تھا کہ ٹرکھڑانے لگ گیا۔ روس میں تو وہ ناکام ہو چکا ہے۔ اسی ہفتہ خبسر آئی ہے کہ وہاں کا نظام زراعت اس بُری طرح ناکام ہو رہا ہے کہ وہاں کی مرکزی کمیٹی نے جھنجھلا کر وزیر زراعت کو الگ کر دیا ہے اور ایسا دوسری مرتبہ کرنا پڑا ہے۔ چین کے متعلق میں نے کچھ عرصہ پہلے کہا تھا کہ اس کی ترقی کا راز ماؤ تے تنگ کی شخصیت ہے۔ اس کے بعد آپ دیکھئے گا کہ اس کا کبھی کس طرح شیرازہ بکھر جاتا ہے۔ وہاں یہ انتشار جو این لائی کی وفات کے ساتھ ہی شروع ہو گیا ہے حالانکہ ماؤ تے تنگ ابھی زندہ ہے۔ عزیزانِ من! جو نظام بھی شخصیات کے سہارے قائم ہوتا ہے اس میں اپنے پاؤں پر کھڑے رہنے کی سکت نہیں ہوتی۔ نظام وہی قائم رہ سکتا ہے جو غیر متبدل اقدار کی محکم بنیادوں پر استوار ہو۔

مذاہب عالم

دنیکے مختلف مذاہب کے علمبردار پکار پکار کر کہہ رہے ہیں کہ اس وقت دنیا جس جہنم میں گرفتار ہے اس کی وجہ یہ ہے کہ ہماری نئی نسلیں مذاہب سے بیگانہ ہو رہی ہیں۔ مذاہب کے ان علمبرداروں میں خود ہم مسلمان بھی شامل ہیں کیونکہ ہمارے ہاں بھی وہ دین موجود ہیں جسے فدا لئے مقرر کیا۔ اور حضور نبی اکرم صلی اللہ علیہ وسلم نے قائم کر کے دکھا یا تھا۔ ہمارے ہاں بھی اسلام بحیثیت ایک مذہب ہی کے رائج ہے۔ آج مذاہب کی کیا کیفیت ہو چکی ہے، اس کا نقشہ پروفیسر (HOCKING) نے ان الفاظ میں کھینچا ہے۔

یہ تمام مذاہب ٹوٹی ہوئی کشتیاں ہیں (جنہیں حوادث زمانہ کے طوفانوں نے ٹکڑے ٹکڑے کر کے ساحل پر چھینک دیا ہے) یہ سب اپنے اپنے تقدس کی چادروں میں لپیٹے ہوئے ہیں۔ اطمینان خویشی نے (جو درحقیقت فریب نفس کا دوسرا نام ہے) ان کے متبعین کی آنکھوں میں دھول جھونک رکھی ہے جس کی وجہ سے انہیں حقیقت نظر ہی نہیں آ سکتی، ان کے عقاید و نظریات کے زنگ نے ان کے افکار و اعمال کے قبضوں کو اس قدر جام کر دیا ہے کہ ان میں اب حرکت کی صلاحیت ہی نہیں رہی۔ یہ لوگ قدامت پرستوں کے کوڑوں سے اس قدر ڈرے سہمے رہتے ہیں کہ ان میں بہت کم ایسے ہیں جو سمجھ اور سوچ سے کام لینے کی جرأت کر سکیں۔

(LIVING RELIGIONS AND A WORLD FAITH.)

دنیا جس طرح اپنے وضع کردہ نظامات حیات سے تنگ آ چکی ہے اسی طرح موجودہ مذاہب سے بھی مایوس ہو چکی ہے۔ کاغذ کے پھولوں سے کوئی کب تک اپنا جی بھلاتا ہے؟ بایں ہمہ وہ اپنی نجات کا ذریعہ مذہب ہی سمجھتی ہے۔ اس کے لئے انہیں کس قسم کے مذہب کی تلاش ہے، اس کا تصور امریکہ کے ممتاز ماہر نفسیات (ERICH FROMM) نے ان الفاظ میں پیش کیا ہے وہ کہتا ہے کہ وہ مذہب۔

ان کی ارتقائی منازل کا ساتھ دے گا۔ اس کی سب سے بڑی خصوصیت یہ ہوگی کہ وہ عالمگیر ہوگا اور منتشر انسانیت کو ایک وحدت میں منسلک کر دے گا جو مشرق و مغرب کی تمام تعلیمات کا مہین ہوگا۔ وہ عقل و بصیرت پر مبنی ایسا قابل مصلح ضابطہ حیات دے گا جو علوم سائنس سے ہم آہنگ ہو۔ وہ انسان کو اس قابل بنادے گا کہ وہ خارجہ کائنات اور خود اپنی ذات کے ساتھ ہم آہنگ رہ سکے۔ اسی نظام کو یہ حق حاصل ہوگا کہ وہ نوع انسان کا مذہب

ہیں گے۔

(THE SAME SOCIETY)

چونکہ اہل مغرب کے ہاں دین کا تصور نہیں، اس لئے ان کی زبان میں دین کی قرآنی اصطلاح کے ترجمہ کے لئے بھی کوئی موزوں لفظ نہیں ہے۔ جو کچھ میں نے پیش کیا ہے اس سے واضح ہے کہ مغرب کے دانشوروں کو "دین" کی تلاش ہے، مذہب کی نہیں (وہ تو پہلے ہی مذہب گزیدہ ہیں اور جیسے مذہب کا بنجارہ خود اپنا ٹھکانہ بائبل سمیٹ کر رخصت ہونے کے لئے تیار بیٹھا ہے۔ یہ جو اس وقت اس کا دھوم دھڑکا سنائی دے رہا ہے، وہ رقص بسمل سے زیادہ کچھ نہیں) لیکن اپنی زبان کی کوتاہ دینی کی وجہ سے وہ اسے (RELIGION) ہی سے موسوم کرتے ہیں۔ دوسری طرف چونکہ خود ہمارے ہاں بھی دین کا تصور ننگا ہوں سے اوجھل ہو چکا ہے، اس لئے ہم بھی اسلام کو ایک مذہب ہی کی حیثیت سے سمجھتے اور اسی حیثیت سے اسے دوسروں کے مناظر اور مباحثہ کے سامنے پیش کرتے ہیں۔ چنانچہ ہم نے اسلام کی سب سے بڑی خدمت اسی کو سمجھ رکھا ہے کہ دیگر اہل مذاہب کے ساتھ مناظروں اور مباحثوں کے ذریعے اسلام کی افضلیت ثابت کر دی جائے اور اپنی ان نفع مند یوں پر چین مسرت منائے جائیں۔ عام لوگ تو ایک طرف رہے، ہمارے ہاں ایک شخص۔۔۔ مرزا غلام احمد قادیانی۔ نے مامورین اللہ ہونے کا دعوے کیا۔ اور اس ماموریت کا مقصد یہ بتایا کہ وہ آریوں اور عیسائیوں سے مباحثے کر کے اسلام کی افضلیت ثابت کرے گا۔ عیسائی پادریوں کو شکست دینے کے لئے اس نے نظریہ یہ پیش کیا کہ حضرت عیسیٰ علیہ السلام وفات پا چکے ہیں۔ اپنے اس کارنامے کو اس نے کسریلیب (صلیب توڑ دینے) سے تعبیر کیا۔ ستم ظریفی ملاحظہ ہو کہ ایک طرف وہ کامریلیب ہونے کے مدعی تھے اور دوسری طرف اسکا صلیب کی محافظ سلطنت برطانیہ کی اطاعت کو مسلمانوں کا مذہبی فریضہ قرار دیتے تھے۔ وہ اپنی ان ظفر مند یوں کا ڈنکا بجاتے، دنیا سے رخصت ہو گئے۔ اور اس کے چند ہی سال بعد پہلی جنگ عظیم میں صلیب پرستوں نے مسلمانوں کی رہی سہی قوت اور جثمت کا بھی تار و پود بکیر کر رکھ دیا۔ علامہ قبالؒ نے امت مسلمہ کو مذہب پرستی کے اس مقدس فریب سے نجات دلانے کے لئے پاکستان کی آزاد مملکت کا تصور پیش کیا تھا تاکہ اس میں پھر سے اسلام کو ایک دین (نظامِ حیات) کی حیثیت سے پیش کر کے، اقوام عالم کے اختیار کردہ دیگر نظاموں پر اس کی افضلیت ثابت کر دی جائے۔ لیکن وحسرتاً کہ ان کے اس خواب کو مذہبی پیشوائیت، سرمایہ داری اور ہمارے حکمرانوں کی ہوس اقتدار نے خواب پریشاں کر کے رکھ دیا۔ اور دین کے احیاء کے بجائے یہاں مذہب نے اپنا جال اور کجی شدت اور وسعت سے پھیلا دیا۔ جسے اب یہ سمجھنے سے اپنی انتہا تک پہنچ گئے ہیں۔ مذہب کا مقصد انفرادی جذبات کی تسکین ہوتا ہے جسے خواب کے غلط مفہوم سے تعبیر کیا جاتا ہے۔ مذہب کس طرح جذبات کی تسکین کا سامان ہم

پہنچا ہے اس کی تازہ ترین مثالیں ہمیں دو ایک عالمیہ واقعات سے ملتی ہیں۔ اگلے دنوں پاکستان میں مسجد نبویؐ کے امام تشریف لائے۔ انہوں نے لاہور کی شاہی مسجد میں نماز جمعہ پڑھائی تو کم از کم پانچ لاکھ افراد نے ان کی اقتدار میں نماز ادا کی۔ کہا جاتا ہے کہ تاریخ میں جمعہ کی نماز کا اتنا بڑا اجتماع اور کہیں نہیں ملتا۔ یہ ہے بھی قابل فہم۔ حضور نبی اکرم ﷺ کی ذات اقدس و اطہرہ سے ہماری عقیدت ہی نہیں محبت کا تقاضا ہے کہ جس چیز کی حضورؐ کی طرف کسی اعزاز سے بھی نسبت ہو، وہ ہماری نزدیک محبوب اور محترم بن جاتے۔ ہم تو متحدہ اور مدنیہ طیبہ کی کھجوروں اور گھلیوں کو بھی یونہی نہیں پھینک دیتے۔ انہیں بھی زمین میں دفن کر دیتے ہیں کہ پامالی سے ان کی بے حرمتی نہ ہو۔ مسجد نبویؐ کے یہ امام مسلک اہل حدیث کے پابند ہیں اور اس باب میں نجدی آل سعود کی شدت کا سب کو علم ہے۔ ان کے عقیدہ کی رو سے مزارات پر گنبد اور قبے تعمیر کرنا تو ایک طرف، وہ زمین سے دواسی اکٹھی ہوتی پختہ قبر کو تعجب و محبت قرار دیتے ہیں۔ ان کے اسی مسلک کا نتیجہ تھا کہ انہوں نے جنت البقیع میں صحابہ کبارؓ تک کے مزارات کو زمین کے ساتھ ہموار کر دیا۔ ان امام صاحب نے تو معلوم نہیں اس باب میں کچھ ارشاد فرمایا تھا یا نہیں۔ ان کے بعد مسجد حرام مکہ کے امام تشریف لائے تو انہوں نے اسی شاہی مسجد میں اپنے خطبہ جمعہ میں، قبروں کو پوچھنے یا ان سے کچھ مانگنے کے رجحانات کو سراسر کفر قرار دیا۔ (روزانے وقت لاہور ہر مارچ ۱۹۷۹ء)۔ بہر حال میں کہہ یہ رہا تھا کہ اس پانچ لاکھ کے مجمع نے اس مسلک کے پابند امام کے پیچھے نماز ادا کر کے اپنے جذبات کی تسکین کر لی، اور اس کے بعد وہاں سے اٹھ کر سیدھے شریک کے آس پاس داتا گنج بخش علیہ الرحمۃ کے مزار پر غامری کے لئے جمع ہو گئے جہاں ان کے عرس کی تقریب منعقد ہو رہی تھی۔ اس تقریب میں مزار پر فاتحہ ہی نہیں پڑھی جاتی، اسے گلاب اور کیوڑے سے غسل دیا جاتا ہے۔ اس پر چادریں چڑھائی جاتی ہیں، مفتیں مانی جاتی ہیں، سجدے کئے جاتے ہیں۔ پھر تو البایاں بھی ہوتی ہیں۔ انہی مسلمانوں نے جنہوں نے اس امام کے پیچھے، جو ان تمام بدعات کو کفر اور شرک سمجھتا تھا، نماز ادا کر کے اپنے جذبات کی تسکین کا سامان بہم پہنچایا تھا (یعنی ثواب حاصل کیا تھا)، داتا صاحب کے عرس کی ان رسومات میں شریک ہو کر بھی اپنے جذبات کی تسکین کا سامان فراہم کر لیا۔ مذہب میں یہی کچھ ہوتا ہے۔ اور طرفہ تماشہ یہ کہ جس حکومت کے زیر اہتمام شاہی مسجد کا اجتماع منعقد ہوا تھا اس کے زیر انتظام عرس کی تقریب اب بھی سرانجام پاری تھیں۔ کیونکہ امور مذہبی اور اوقاف دونوں حکومت پاکستان کے زیر تحویل ہیں۔ ان دونوں سے اگلے بڑھ کر مجھے اس افتاد کی اجازت بھی دیکھئے کہ اسی شام جناح باغ کے اوپن ایئر تعمیر میں روسی طائفہ کے ناچ گانے کا تماشہ بھی ہوا اور عجیب نہیں کہ مملکت کے کسی وزیر نے اس کا بھی افتتاح کیا ہو۔ یہ سب کچھ اس مملکت میں ہوا اور ہورہا ہے جس کے آئین میں اسلام کو مملکت کا مذہب قرار دیا گیا ہے۔ اگر مملکت کا مذہب نہیں۔۔۔ دین اسلام ہوتا تو اس میں اس قسم کی بوجھبیسوں کی گنجائش کیسے ہو سکتی تھی؟

میں نے پہلے عرض کیا ہے کہ مذہب میں دین و عہد بن کر رہ جاتا ہے۔ اس کی مثالوں کی بھی کچھ کمی نہیں۔ آپ حضرات میں (نوجوانوں کو چھوڑیے) جو ذرا عمر رسیدہ ہیں وہ اگر اپنے حافظہ پر زور دیں گے تو انہیں یاد آجائے گا کہ وہ بچپن سے سنتے چلے آ رہے ہیں کہ اگر مسلمانوں میں اتحاد پیدا ہو جائے تو ان پر دنیا کی کوئی قوم غالب نہ آ سکے۔ یہ وعظ مسجدوں اور اسٹیجوں سے بڑھتے بڑھتے عالمگیر اجتماعات تک آئیے۔ دو سال قبل اسی لاہور میں مسلم ممالک کے سربراہوں کی ایک مہتمم یا شان کا نفرنس منعقد ہوئی۔ اس میں ہر مملکت کے نمائندہ نے مسلمانوں کے اتحاد اور امت کی وحدت پر خطبات دیئے۔ قرار دادیں پاس ہوئیں اور اس کے بعد یہ تمام سربراہ اسی طرح متفرق اور منتشر ہو گئے جس طرح اس کا نفرنس میں شرکت سے پہلے تھے۔ اب اسی شان و شوکت سے سیرت کا انگریس منعقد ہو رہی ہے جس میں مسلمانوں کی مختلف مملکتوں کے قریب ایک سو مئتا مندوب شرکت فرما رہے ہیں۔ اس میں بھی ہر ایک کے خطاب کا مقطع کا بندہ سنائی دیتا ہے کہ ”رسول اکرمؐ نے چودہ سو برس قبل عالمی انسانی برادری کا جو تصور دیا تھا اگر آج دنیا بھر کے مسلمان اس پر عمل کریں تو مسلمان قوم پوری دنیا پر حاوی ہو سکتی ہے۔“ (امام مسجد الحرام کا خطبہ جمعہ۔ بحوالہ نوائے وقت لاہور ہر مارچ ۱۹۶۷ء)۔ سیرت کا انگریس کے اجتماعات میں حسب معمول نہ صرف غلبہ اسلام کے لئے دعائیں مانگی گئیں بلکہ مرکزی حکومت پاکستان کے مذہبی امور کے وزیر (مولانا) کو نئی نازی صاحب نے یہ اعلان بھی فرما دیا کہ :-

۱۹۶۷ء کا سال پاکستان کے لئے خصوصی اہمیت کا حامل ہے۔ بلکہ یہ سال غلبہ اسلام کا سال ہے۔ اور اس سال عالم اسلام کو کامل اتحاد نصیب ہوگا۔ اس سال باطل کی تمام قوتیں انشا اللہ شکست کھا تیں گی۔

(ذرائع وقت لاہور۔ ہر مارچ ۱۹۶۷ء)

اس پر یقیناً نعرہ ہائے تجکیر بلند ہوئے ہوں گے۔ اور جن کے گوش نصیحت نبیوں ہوں گے، انہوں نے مسجد سے تعلق مزار اقبال سے اٹھتی ہوئی یہ دردناک صدا بھی سن لی ہوگی کہ :-
”منت رکھو ذکر و فکر صبح گاہی میں انہیں“
”نختہ ترکم و مزاج غافتا ہی میں انہیں“

ہم (صحافت بفرمائید) مذہب کے ہر گھیش کے رسیا، اس قسم کے سنہرے خوابوں میں مدہوش رہنے کے عادی ہو چکے ہیں۔ لیکن وہ دانشور، جن کی نگاہیں حقائق پر ہیں، دیکھتے تو سن بی کا انتباہ کہ وہ ہمارے متعلق کیا کہتے ہیں۔ پروفیسر آرنلڈ ٹون بی عصر حاضر کا سب سے بڑا نامور مورخ ہے۔ وہ نیشنلزم پر بحث کرتے ہوئے لکھتا ہے۔

لے یہ تو قابل فہم ہے۔
لے ان پیش گوئیوں نے میرزا قلام احمد کی یاد تازہ کرادی۔

مغرب میں بعض دوسرے تصورات بھی ہیں جن کا باعث فوز و صلاح ہونا بے حد مشکوک ہے۔ ان میں سے ایک ہماری نیشنلزم ہے۔ ترک اور بعض دیگر اسلامی ممالک نیشنلزم کے تصور سے بھی اسی طرح متاثر ہوتے جا رہے ہیں جس طرح اور مغربی تصورات سے۔ ہمیں اپنے آپ سے پوچھنا چاہیے کہ جن مسلمانوں کا مذہبی عقیدہ یہ ہے کہ تمام دنیا کے مسلمان، بلا لحاظ اختلاف نسل، رنگ، زبان، عادات و غیرہ محض مسلمان ہونے کی حیثیت سے بھائی بھائی ہیں۔ ان میں بھی اگر نیشنلزم کا ایسا تنگ نظر عقیدہ رائج ہو گیا تو دنیا کا حشر کیا ہوگا؟ آج جبکہ مغربی صنعت کاری کی وجہ سے دنیا میں "فاصلہ" کا تصور آہستہ آہستہ متناہار رہا ہے۔ مسلمانوں کا اخوت باہمی کا عقیدہ یقیناً مغرب کی تنگ نظر قومیت پرستی کے عقیدہ سے کہیں بہتر ہے اور یہی عقیدہ موجودہ زمانہ کے تقاضوں کو پورا کر سکتا ہے۔ برعکس مغربی عقیدہ کے جس نے یورپ میں، محض قومیت کے معیار پر درجنوں آزاد مملکتوں کو پیدا کر رکھا ہے جن میں سے ہر ایک دوسری سے الگ ہے۔ دوسری عالمگیر جنگ کے بعد یورپ کی جو حالت ہو چکی ہے، اس میں یورپ کے اندر کم و بیش چالیس آزاد مملکتوں کا وجود ایک ایسا بڑا خطرہ ہے جس کا کوئی علاج ہی نہیں ہو سکتا۔ (خود یورپ کی تباہی کا تو یہ عالم ہے لیکن) یورپ کی تہذیب نے لوگوں کی آنکھوں کو ایسا چمکھایا کہ وہ اس کے تصورات حیات کو آنکھیں بند کئے اپنا سچے چلے جا رہے ہیں۔ ہمیں کم از کم مسلمانوں سے تو یہ توقع رکھنی چاہیے کہ وہ اپنے عالمگیر مودت و اخوت کے تصور کو چھوڑ کر یورپ کا ایسا تنگ نظری کا تصور اپنے ہاں رائج نہیں کریں گے ایک عالمگیر برادری کا تصور، ویسے تو فلاح انسانی کے لئے ہمیشہ ضروری رہا ہے، لیکن اس ایم کے دور میں اس کی اہمیت اور ضرورت اور بھی شدید ہو گئی ہے۔

(THE WORLD AND THE WEST)

دانشوران مغرب تو ہم سے یہ توقعات وابستہ کرتے ہیں اور ہماری یہ حالت ہے کہ کوئی مسلم مملکت اپنی جداگانہ قومیت کو چھوڑ کر وحدت امت کی طرف ایک قدم اٹھانے کے لئے تیار نہیں۔ ویسے، وعظ ان سے جتنے جی چاہے کرا لو۔

میرے بانی عزیزان میں مغرب کے اکثر مفکرین و معنفین آتے رہتے ہیں۔ میں ان کے سامنے اسلامی نظام کے اساسی عناصر پیش کرتا ہوں تو وہ کہا کرتے ہیں کہ ہمیں ان نظریات کے تابعی قبل

ہونے پر کوئی اعتراض نہیں لیکن ہمارے اس سوال کا آپ کے پاس کیا جواب ہے کہ مسلمان ان نظریات کو اپنے ایمان کی بنیاد قرار دیتے ہیں۔ لیکن کیا آپ بتائیں گے کہ مائے عالم اسلام میں نہیں کسی ایک مسلم ملک میں بھی یہ نظام عملاً قائم ہے؟ اس کا جواب نفی میں ہے تو فرمائیے کہ جب آپ اس نظام کو خود اپنے ہاں قائم نہیں کرتے یا قائم نہیں کر سکتے تو دنیا کو اس کی دعوت کس منہ سے دے سکتے ہیں؟ میں تو ایک طرف، ان کے اس سوال کا جواب نہ بھاری سربراہی کا نفرت دے سکتی تھی نہ سیرت کا نگر نسیں۔ نہ ہی وہ حکومت جس کے زیر اہتمام اس قسم کی تعارض منعقد ہوتی ہیں۔ ہم اس سوال کا جواب کیا دے سکیں گے جو خود اپنی مملکت میں بھی ایمان کے اشتراک کی بنیاد پر ایک قوم نہیں بن سکے! عزیزان گرامی قدر! یاد رکھئے کسی نظریہ کو محض وعظ و نصیحت کے ذریعے نہیں پھیلایا جاسکتا۔ اسے اگر عملی نظام کی شکل میں قائم کر دیا جائے تو اس کے خوشگوار نتائج دنیا کے لئے وجہ کشش بن جاتے ہیں۔ خود حضور نبی کریم ﷺ نے مسلمانوں کو تیرہ برس تک قرآنی نظریات کی تبلیغ فرمائی۔ اور اس کی بڑی ضرورت تھی کیونکہ آپ کے مخاطبین میں سے کوئی بھی ان نظریات کو ماننا تو ایک طرف، سہانا تک نہیں تھا۔ لیکن اس طریق سے تیرہ برس کے عرصہ میں ایک تلمیل سی تعداد اسلام کی طرف آئی۔ مگر جب اس کے بعد حضور نے اپنے مخلص اور صادق متبعین کی رفاقت سے اسلام کو یہ حیثیت ایک دین کے قائم کر دیا تو چند سال کے عرصہ میں **يَذْخُلُونَ فِي دِينِ اللَّهِ أَفْوَاحًا** کی عمل تصویر دنیا کے سامنے آ گئی۔ اور پھر جب یہ نظام ذرا آگے بڑھا تو عہد فاروقیؓ میں وہ ایران سے مہر تک ایک بھر موج بن گیا۔ یوں دنیا فوج در فوج، دین کے حصار میں داخل ہوئی۔ اب بھی اگر کسی ایک خطہ زمین میں یہ نظام عملاً قائم ہو جائے تو آپ دیکھتے گا کہ اقوام عالم جو اپنے بنائے ہوئے نظاموں سے اس درجہ تنگ آ چکی ہے، کس طرح لبیک کر اس کی طرف بڑھتی ہے۔ اگر ایسا نہ ہوا تو پھر عقل کے بحر باقی طریق کی جست و خیز سے ایسا ہو گا۔ اور نہ معلوم اس میں زمانہ کو اور کتنی کر دہیں بدلے اور فوج انسان کو کس قدر ہولناک تباہیوں میں سے گزرنا پڑے۔ اس میں وقت تو ضرور لگے گا لیکن انسانیت کو بالآخر یہ نظام اختیار کرنا پڑے گا کہ اس کے سوا اس کی فلاح و نجات کی کوئی شکل نہیں ہوگی۔ گوئیے نے اپنے دوست (ECKERMANN) کے نام اپنے خط میں کس قدر صحیح لکھا تھا کہ:-

اسلام کی تعلیم کبھی ناکام ثابت نہیں ہو سکتی۔ ہم اپنے تمام نظاما سے حیات کے باوجود اس سے آگے جا ہی نہیں سکتے۔ اور حقیقت تو یہ ہے کہ کوئی انسان بھی اس سے آگے نہیں جاسکتا۔

(دیکھو خطبات اقبالؒ)

اور یہی ہے حضورؐ کے نبی آخر الزمان ہونے کا مطلب اور ختم نبوت کا مفہوم۔ حضورؐ کی رسالت زمان و مکان کے محدود سے ماوراد ہے۔ دنیا کے آخری انسان کے لئے بھی حضورؐ ہی رسول ہیں۔ جو اس

حقیقت پر یقین نہیں رکھتا اور کسی دوسرے ظہور یا اس کے اسکان کو تسلیم کرنا نہیں چاہتا۔ حالانکہ ہم پر اس کے ایمان کا دعویٰ باطل ہے۔ اس کا شمار امت محمدیہ میں نہیں ہو سکتا۔ یہ میرا ایمان ہے، میری ان گویا قدر اور اسی ایمان کے ساتھ دنیا سے رخصت ہونے کی میری آرزو ہے۔

یالب این آرزوئے من چہ خوش است

(۱۰)

میں نے اسی قسم کے ایک اجتماع میں اپنے ایک خطاب میں کہا تھا کہ عصرِ حاضر کی بے پناہ تازکیوں میں نظامِ محمدی ہی وہ روشنی کا مینار ہے جو کشتیِ انسانیت کو ساحلِ مراد کی نشاندہی کر سکتا ہے۔ انسان کا موجودہ عالمگیر اضطراب، مایوسیوں کا مقامِ مرگ نہیں، امیدوں کی نشیدِ حیات ہے۔ یہ وہ خزاں ہے جو آنے والی بہار کے لئے طائرِ پیشِ رس ہوئی ہے۔ وہ آخرِ شب کی تاریکی ہے جس کے متعلق غالب نے کہا تھا کہ

مرثوۃ صبح در این تیرہ شبانم دا دند
شمع کشتند و ز خورشید نشانم دا دند

دیکھنا یہ ہے کہ اس خورشیدِ جہانِ تاب کی پہلی کرنوں کی جہیں بوسی کی سعادت کس خطہٴ زمین کے حصے میں آتی ہے۔ جس کے نصیب میں یہ سعادت ہو گئی، اُسی کی قسمت میں نفعِ انسان کی امامت (LEADERSHIP) ہوگی۔

اور یہی ہے طلوعِ سحر کی وہ یقین آفریں (امید) جس کی وجہ سے، میں بھی کہتے ہوئے اس پیکرِ محبوبیت کا دامن تھامے بیٹھا ہوں کہ

ترے سوا کوئی شائستہ وفا بھی تو ہوا
میں تیرے در سے جو اٹھوں تو کس کے دل میں؟

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا (۳۳/۴)

